



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૯૧૧૧
E-mail : info@sgcci.in

ફેક્સ નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૧૩/૧૦/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

મિશન ૮૪ પ્રોજેક્ટ અંતર્ગત ચેમ્બર ઓફ કોમર્સ અને રાષ્ટ્રીય કક્ષાના ઇન્ડિયા એસએમઈ ફોરમ વચ્ચે એમાંઓયુ થયા

દક્ષિણ ગુજરાતના ઉદ્યોગકારો અને દેશના અન્ય ઉદ્યોગકારોને એક પ્લેટફોર્મ પર લાવી એકબીજાને પ્રોક્રિટની લે-વેચ કરી શકે તે માટે તેઓની વચ્ચે પરસ્પર ઔદ્યોગિક અને વ્યાપારિક સંબંધો વિકસાવવામાં આવશે

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી અને રાષ્ટ્રીય કક્ષાના ઇન્ડિયા એસએમઈ ફોરમ વચ્ચે મંગળવાર, તા. ૧૦ ઓક્ટોબર, ૨૦૨૩ના રોજ સંહતિ, સરસાણા ખાતે SGCCI ગ્લોબલ કનેક્ટ મિશન ૮૪ અંતર્ગત સમજૂતિ કરાર કરવામાં આવ્યો હતો. ચેમ્બર ઓફ કોમર્સના પ્રમુખ રમેશ વધાસિયા અને ઇન્ડિયા એસએમઈ ફોરમના ગુજરાત ચેપ્ટરના પ્રમુખ નિલેશ શુક્લાએ સમજૂતિ કરાર પર હસ્તાક્ષર કર્યા હતા. આ પ્રસંગે મિશન ૮૪ના પ્રોજેક્ટ હેડ પરેશ ભંડ અને કો-ઓર્ડિનેટર સંજ્ય પંજાબી હાજર રહ્યા હતા.

થોડા દિવસ પહેલાં જ ચેમ્બર પ્રમુખ રમેશ વધાસિયાએ વડોદરા ખાતે ઇન્ડિયા એસએમઈ ફોરમના ગુજરાત ચેપ્ટરના પ્રમુખ નિલેશ શુક્લા તથા અન્ય પ્રતિનિધિઓની મુલાકાત લીધી હતી અને તેઓની સમક્ષ મિશન ૮૪ પ્રોજેક્ટ રજૂ કરી તેઓને આ પ્રોજેક્ટમાં જોડાવા અનુરોધ કર્યો હતો. જેના ભાગ રૂપે ઇન્ડિયા એસએમઈ ફોરમના પ્રતિનિધિઓએ ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી - સુરત ખાતે આવીને મિશન ૮૪ પ્રોજેક્ટમાં જોડાઈને એમાંઓયુ કર્યા હતા.

આ સમજૂતિ કરાર મુજબ સુરત સહિત દક્ષિણ ગુજરાતના ઉદ્યોગકારો અને દેશના અન્ય ઉદ્યોગકારોને એક પ્લેટફોર્મ પર લાવવામાં આવશે અને તેઓ એકબીજાને પ્રોક્રિટની લે – વેચ કરી શકે તે માટે તેઓની વચ્ચે પરસ્પર ઔદ્યોગિક અને વ્યાપારિક સંબંધો વિકસાવવામાં આવશે.

ચેમ્બર ઓફ કોમર્સના પ્રમુખ રમેશ વધાસિયાએ ઈન્ડિયા એસએમઈ ફોરમના પ્રતિનિધિઓને SGCCI જ્લોબલ કનેક્ટ મિશન ૮૪ પ્રોજેક્ટ અંગે વિસ્તૃત જાણકારી આપી હતી અને ભારતની અર્થ વ્યવસ્થાને વધુ મજબૂત બનાવવા માટે આ પ્રોજેક્ટની જરૂરિયાત અને તેના મહત્વ વિશે સમજણ આપી હતી. આ પ્રોજેક્ટ અંતર્ગત ગુજરાત રિઝીયન સહિત સમગ્ર ભારતમાંથી એક્ષપોર્ટને વધારવા માટે ચેમ્બર ઓફ કોમર્સ મિશન ૮૪ પ્રોજેક્ટ અંતર્ગત જે ઓનલાઈન ઈન્ટરનેશનલ પ્લેટફોર્મ બનાવવા જઈ રહી છે તેના વિશે પણ તેમણે વિસ્તૃત જાણકારી તેઓને આપી હતી.

ભારતના ૮૪,૦૦૦ ઉદ્યોગકારો અને વિશ્વના જુદા-જુદા દેશોમાં બિજનેસ કરતા ૮૪,૦૦૦ બિજનેસમેનોને ઓનબોર્ડ કરવાની બાબત પણ સમજાવી હતી. એવી રીતે ભારતની ૮૪ ચેમ્બર ઓફ કોમર્સને તથા ૮૪ દેશોની ચેમ્બર ઓફ કોમર્સને પણ આ ઓનલાઈન ઈન્ટરનેશનલ પ્લેટફોર્મ પર લાવવા વિશે જાણકારી આપી હતી.

મિશન ૮૪ પ્રોજેક્ટ અંતર્ગત ભારતમાં કાર્યરત ૮૪ દેશોના કોન્સુલ જનરલ તેમજ વિશ્વના ૮૪ દેશોમાં ભારતનું પ્રતિનિધિત્વ કરતા એમેસેડર્સને પણ આ પ્લેટફોર્મ પર ઓનબોર્ડ કરી ઉદ્યોગકારોને વ્યાપાર માટે જે તે દેશોમાં રહેલી તકો તથા ત્યાંના કાયદા અને નિયમો વિશે માર્ગદર્શન આપવાનો પ્રયાસ કરવામાં આવી રહ્યો છે. જે અંતર્ગત ભારતમાં કાર્યરત જુદા-જુદા દેશોના કોન્સુલ જનરલો સાથે થઈ રહેલી મિટિંગોથી પણ ચેમ્બર પ્રમુખે ઈન્ડિયા એસએમઈ ફોરમના પ્રતિનિધિઓને વાકેફ કર્યા હતા.

ઈન્ડિયા એસએમઈ ફોરમના ગુજરાત ચેપ્ટરના પ્રમુખ નિલેશ શુક્લાએ ચેમ્બર પ્રમુખને જગ્ઘાવ્યું હતું કે, રાષ્ટ્રીય કક્ષાના આ ફોરમના દેશભરના તમામ ઉદ્યોગકાર સભ્યોને મિશન ૮૪ પ્રોજેક્ટની સાથે જોડીશું અને ઉદ્યોગકારોને તેનો મહત્વ લાભ મળે તે માટે પ્રયાસ કરીશું.